

कै. सांडू पाटील शेतकरी मंडळामार्फत सन २०१२-१३ मध्ये चालविलेल्या चारा छावणीचे अनुदान रक्कम रुपये ३,०९,५३५/- विशेष बाब म्हणून अदा करण्यास निधी वितरीत करण्याबाबत.

महाराष्ट्र शासन

महसूल व वन विभाग

शासन निर्णय क्रमांक-एससीवाय-०२/२०१९/प्र.क. १६/म-११,

मंत्रालय, मुंबई -४०० ०३२,

दिनांक:- ०७ मार्च, २०१९.

- वाचा:-** १) महसूल व वन विभाग, शासन निर्णय, क्र. एससीवाय-२०१२/प्र.क्र.२८२/म-७, दि.२२.८.२०१२,
- २) महसूल व वन विभाग, शा.निर्णय शुध्दीपत्रक क्र. एससी २०१२/प्र.क्र.२८२/म-७, दि.२३.०८.२०१२,
- ३) उपविभागीय अधिकारी, औरंगाबाद यांचे आदेश जा.क्र. २०१३/जमा-२/चारा छावणी/कावी, दिनांक ०९/०८/२०१३
- ४) महसूल व वन विभाग, शासन निर्णय, क्र. एससीवाय-२०१५/प्र.क्र.११०/म-७, दि.२६/०२/२०१९.

प्रस्तावना :-

महसूल व वन विभाग उपरोक्त संदर्भ क्र.१ येथील दिनांक २२/०८/२०१२ रोजीच्या शासन निर्णयान्वये राज्यात १२२ तालुक्यांत दुष्काळी परिस्थिती जाहीर करून टंचाईवर मात करण्यासाठी जनावरांची चारा छावणी उघडण्यास परवानगी देण्यात आली होती. त्यानुसार औरंगाबाद जिल्ह्यातील भालगाव, तालुका फुलंब्री येथे उप विभागीय अधिकारी, औरंगाबाद यांनी दिनांक ०९/०८/२०१३ अन्वये संदर्भाधिन आदेश क्र.०३ अन्वये कै. सांडू पाटील शेतकरी मंडळ, भालगाव यांना विहित अटीवर चारा छावणी उघडण्यास मंजूरी दिली होती. सदर संस्थेकडून सुरु करण्यात आलेल्या चारा छावणीत शासनाच्या अटी व शर्तीनुसार कमीत-कमी २५० जनावरे असणे आवश्यक होते परंतु कै. सांडू पाटील शेतकरी मंडळ, भालगाव या चारा छावणीमध्ये २५० पेक्षा कमी जनावरे असल्यामुळे त्यांना अनुदान अनुज्ञेय नसल्याचे तहसिल कार्यालय, फुलंब्री यांनी जिल्हाधिकारी कार्यालय, औरंगाबाद व त्यांच्यामार्फत विभागीय आयुक्त, औरंगाबाद यांना कळविले होते.

कै. सांडू पाटील शेतकरी मंडळ, भालगाव, यांनी चालविलेल्या चारा छावणीमध्ये किमान २५० जनावरे नसली तरीही या मंडळाने सदर चारा छावणी ही उपविभागीय अधिकारी यांच्या आदेशानुसार प्रत्यक्ष चालविली असल्यामुळे चारा छावणीमध्ये प्रत्यक्ष असलेल्या जनावरांपोटी देय अनुदान (रुपये ६० मोठे जनावर व रुपये ३० लहान जनावर) देणे आवश्यक असल्याने त्यांना सन २०१२-१३ मध्ये चालविलेल्या चारा छावणीची जिल्हाधिकारी, औरंगाबाद यांनी कळविलेली

रक्कम रुपये ३,०९,५३५/- (अक्षरी रुपये तीन लक्ष नऊ हजार पाचशे पस्तीस फक्त) इतकी रक्कम एक विशेष बाब म्हणून अदा करण्यास उपरोक्त शासननिर्णय संदर्भ क्रमांक ०४ अन्वये प्रशासकीय मंजूरी देण्यात आली असून त्यानुसार विभागीय आयुक्त, औरंगाबाद यांना सदर निधी अर्थसंकल्पी वितरण प्रणालीद्वारे (BEAMS) द्वारे उपलब्ध करून देण्याची बाब शासनाच्या विचाराधीन होती.

शासन निर्णय :-

कै. सांडू पाटील शेतकरी मंडळ, भालगाव , ता. फुलंब्री जि. औरंगाबाद या मंडळामार्फत सन २०१२-१३ मध्ये दिनांक १४/०४/२०१३ ते १९/०५/२०१३ या कालावधीत चालविलेल्या चारा छावणीचे अनुदान रक्कम अदा करण्यासाठी विभागीय आयुक्त, औरंगाबाद यांना रुपये ३,०९,५३५/- (अक्षरी रुपये तीन लक्ष नऊ हजार पाचशे पस्तीस फक्त) इतका निधी या शासन निर्णयान्वये अर्थसंकल्पीय वितरण प्रणालीद्वारे उपलब्ध करून देण्यात येत आहे.

२. सन २०१८-१९ या चालू वित्तीय वर्षामध्ये मागणी क्र.सी-६, २२४५, नैसर्गिक आपत्ती निवारणार्थ सहाय्य, ०१, अवर्षण, १०१, अनुग्रह सहाय्य, (९१) राज्य आपत्ती प्रतिसाद निधीच्या मानकानुसार खर्च (९१) (०३) जनावरांच्या छावण्यांमध्ये चारा, पाणी, औषधे यांचा पुरवठा आणि छावण्यापर्यंत चान्याच्या वाहतुकीचा खर्च, ३१ सहाय्यक अनुदाने (वेतनेतर) (२२४५ ००७५) या लेखाशिर्षाखाली उपलब्ध करून देण्यात आलेल्या निधी मधून रुपये ३,०९,५३५/- (अक्षरी रुपये तीन लक्ष नऊ हजार पाचशे पस्तीस फक्त) इतकी रक्कम सदर शीर्षाखाली अंतीमतः खर्ची दाखविण्यात यावी.

३. संदर्भीय शासन निर्णय क्रमांक १,२ व ४ येथील इतर अटी व शर्ती कायम राहतील.

४. सदर निधी ज्या प्रयोजनासाठी वर्ग करण्यात आला आहे, त्याच प्रयोजनासाठी त्याचा वापर होत आहे याची विभागीय आयुक्त, औरंगाबाद यांनी खातरजमा करावी. निधीच्या वाटपाचे लेख, अभिलेख/नोंदवह्या विहित कार्यपद्धतीनुसार अनुदान आहरित व वितरीत करणाऱ्या कार्यालयाच्या स्तरावर अदययावत ठेवण्यात यावे. त्याचप्रमाणे होणाऱ्या प्रत्यक्ष खर्चाचे लेखे ३१ मार्च, २०१९ नंतर या विभागास (कार्यासन म-११) सादर करावे. तसेच झालेल्या खर्चाची महालेखाकार कार्यालयात नोंदविण्यात आलेल्या खर्चाशी पडताळणी करून त्याबाबतचे उपयोगिता प्रमाणपत्र या विभागाकडे तात्काळ सादर करावे. कोणत्याही परिस्थितीत मंजूर निधीच्या मर्यादेपेक्षा जास्त खर्च होणार नाही, याची दक्षता घ्यावी .

५. सदर निधी चालू आर्थिक वर्षातच खर्च होणे आवश्यक असून, तो व्यपगत होणार नाही अथवा अनावश्यक रितीने कोषागारातून आहरीत करून तो बँकेत काढून ठेवला जाणार नाही, याची काटेकोर दक्षता घेण्यात यावी. अशी बाब गंभीर अनियमितता समजली जाईल व संबंधितांवर शिस्तभंगाची कार्यवाही करण्यात येईल याची कृपया नोंद घ्यावी.

६. नियंत्रक अधिकाऱ्यांनी अनुदान वाटपाची एक प्रत सचिव (मदत व पुनर्वसन) यांना न चुकता सादर करावी. आहरण व संवितरण अधिकाऱ्यांनी कोषागार /उपकोषागार यांच्याकडे पाठविण्यात येणाऱ्या बिलासोबत जोडल्या जाणाऱ्या संगणक चिठ्ठीमध्ये गौण/उपशिर्षाच्या संगणक यंत्र संकेतांकाचा न चुकता उल्लेख करावा, असे आदेश कृपया संबंधित अधिकाऱ्यांना नियंत्रण अधिकाऱ्यांनी द्यावेत. तसेच कोषागारातून/उपकोषागारातून आहरित केलेल्या रकमेचा अहवाल शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०३१११४५९१८६६१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजश्री राऊत)

वित्तीय सल्लागार व सह सचिव

प्रति,

१. मा.मंत्री (मदत व पुनर्वसन) यांचे खाजगी सचिव, मंत्रालय, मुंबई,
२. मा.राज्यमंत्री (मदत व पुनर्वसन) यांचे खाजगी सचिव, मंत्रालय, मुंबई,
३. मा. सचिव (मदत व पुनर्वसन) यांचे खाजगी सचिव, मंत्रालय, मुंबई,
४. विभागीय आयुक्त, औरंगाबाद,
५. जिल्हाधिकारी, औरंगाबाद
६. वित्तीय सल्लागार व सह सचिव, मंत्रालय, मुंबई
७. जिल्हा कोषागार अधिकारी, औरंगाबाद.
८. महालेखापाल १/२(लेखा व अनुज्ञेयता/लेखा परिक्षण), महाराष्ट्र राज्य, मुंबई/नागपूर (प्रत्येकी ३ प्रती).
९. सह संचालक, लेखा व कोषागारे, संगणक शाखा, नवीन प्रशासन भवन, ५ वा मजला, मंत्रालयासमोर, मुंबई (२ प्रती)
१०. वित्त विभाग (अर्थसंकल्प-४/अर्थसंकल्प-६/व्यय-९/अर्थोपाय कक्ष/वित्त आयोग कक्ष), मंत्रालय, मुंबई,
११. कार्यासन अधिकारी (ब-१/म-७/पीएसी कार्यासने), महसूल व वन विभाग, मंत्रालय, मुंबई,
१२. निवडनस्ती, कार्यासन म-११.